



मुहम्मद

ﷺ
صلى الله
عليه وآله

इस्लाम के पैग़म्बर



طبع على نفقة الدار الخيرية للرقية الشرعية

इस्लाम के पैग़म्बर
मुहम्मद
सल्लल्लाहु अलैहि वसल्लम

प्रोफ़ेसर के. एस. रामाकृष्णाराव
अध्यक्ष, दर्शन-शास्त्र विभाग, राजकीय
कन्या विद्यालय मैसूर (कर्नाटक)

मधुर संदेश संगम
1781 हौज़ सूई वालान
नई दिल्ली-110002

मधुर संदेश संगम प्रकाशन न० २

प्रकाशक :

मधुर संदेश संगम

1781 हौज मड वालान

नई दिल्ली-110002

नया एडिशन १९९० ई०

MUHAMMED THE PROPHET OF ISLAM.
[HINDI]

साभार इस्लामिक फाउंडेशन ट्रस्ट मद्रास।

मूल्य : 2.00

जमाल प्रिन्टिंग प्रेस दिल्ली-६

इस्लाम के पैगम्बर मुहम्मद

मुहम्मद (सल्ल०) का जन्म अरब के रंगस्तान में मस्लिम इतिहासकारों के अनुसार २० अप्रैल सन ५७१ ई० में हुआ। 'मुहम्मद' का अर्थ होता है 'जिस की अत्यन्त प्रशंसा की गई हो।' मेरी नजर में आप अरब के तमाम सपना में महाप्रज्ञ और सब में उच्च बहिर् के व्यक्ति हैं। क्या आप से पहले और क्या आप के बाद, इस लाल रतील अगम रंगस्तान में जन्म सभी कवियों और शासकों की अपेक्षा आप का प्रभाव कहीं ज्यादा व्यापक है।

जब आप प्रकट हुए अरब उपमहाद्वीप केवल एक मना रंगस्तान था। मुहम्मद (सल्ल०) की मशकत आत्मा ने इस मने रंगस्तान में एक नये समार का निमाण किया। एक नये जीवन का, एक नयी सकृति और नयी सभ्यता का। आप के द्वारा एक ऐसे नये राज्य की स्थापना हुई, जो मरकश से लेकर इंडीज़ तक फैला। और जिसने तीन महाद्वीपों — एशिया, अफ्रीका और यूरोप के विचार और जीवन पर अपना असर डाला।

मैंने जब पैगम्बर मुहम्मद के बारे में लिखने का इरादा किया, तो पहले तो मुझे संकोच हुआ, क्योंकि यह एक ऐसे धर्म के बारे में लिखने का मामला था जिसका मैं अनयायी नहीं हूँ। और यह एक नाजुक मामला भी है, क्योंकि दुनिया में विभिन्न धर्मों के मानने वाले लोग पाये जाते हैं और एक धर्म के अनुयायी भी परस्पर विरोधी मतों (Schools of Thoughts) और फिरकों में बंटे रहते हैं।

हालांकि कभी-कभी यह दावा किया जाता है कि धर्म पणत एक व्यक्तिगत मामला है, लेकिन इस में इन्कार नहीं किया जा सकता कि धर्म में पूरे जगत को अपने घर में ल लेने की प्रवृत्ति पायी जाती है, चाहे उस का संबध प्रत्यक्ष में हो या अप्रत्यक्ष चीजों में। वह किसी न किसी और कभी न कभी हमारे हृदय, हमारी आत्माओं और हमारे मन और मांसाय म अपनी राह बना लेता है। चाहे उसका ताल्लूक उसके चेतन में हो, अवचेतन या अचेतन में हो या किसी ऐंसे हिस्से में हो जिसे की हम कल्पना कर सकते हैं। यह समस्या उस समय और ज्यादा गंभीर और अत्यन्त महत्वपूर्ण हो जाती है जब कि इस बात का गहरा यकीन भी हो कि हमारा भव, वर्तमान और भविष्य सब के सब एक अत्यन्त कोमल, नाजक, संवेदनशील रेशमी सब से बंधे हुए हैं। यदि हम कुछ ज्यादा ही संवेदनशील हुए तो फिर हमारे सन्तुलन केन्द्र के अत्यन्त तनाव की स्थिति में रहने की संभावना बनी रहती है। इस दृष्टि से देखा जाये, तो दूसरों के धर्म के बारे में जितना कम कुछ कहा जाये उतना ही अच्छा है। हमारे धर्मों को तो बहुत ही छिपा रहना चाहिए। उन का स्थान तो हमारे हृदय के अन्दर होना चाहिए और इस मिलामिल में हमारी जवान बिल्कुल नहीं खलनी चाहिए।

लेकिन समस्या का एक दूसरा पहलू भी है। मनुष्य समाज में रहता है और हमारा जीवन चाहे-अनचाहे, प्रत्यक्ष या अप्रत्यक्ष रूप से दूसरे लोगों के जीवन से जुड़ा होता है। हम एक ही धरती का अनाज खाते हैं, एक ही जल स्रोत का पानी पीते हैं और एक ही वायुमंडल की हवा में सांस लेते हैं। ऐसी दशा में भी, जबकि हम अपने निजी विचारों व धार्मिक धारणाओं पर कायम हो, अगर हम थोड़ा बहुत यह भी जान लें कि हमारा पड़ोसी किस तरह सोचता है, उसके कर्मों के मुख्य प्रेरक स्रोत क्या हैं? तो यह जानकारी कम से

कम अपने माहौल के साथ तालमेल पैदा करने में सहायक बनेगी। यह बहुत ही पसन्दीदा बात है कि आदमी को संसार के तमाम धर्मों के बारे में उचित भावना के साथ जानने की कोशिश करनी चाहिए ताकि आपसी जानकारी और मेल-मिलाप का बढ़ावा मिले और हम बेहतर तरीके से अपने करीब या दूर के पास-पड़ोस की कद्र कर सकें।

फिर हमारे विचार वास्तव में उतने बिखरे नहीं हैं जैसा कि वे ऊपर स दिखाई देते हैं। वास्तव में वे कुछ केंद्रों के गिर्द जमा होकर स्टाफिक जैसा रूप धारण कर लेते हैं, जिन्हें दुनिया के महान धर्मों और जीवन्त आस्थाओं की सृजन में देखते हैं। जो धरती में लाखों जिन्दगियों का मार्ग-दर्शन करते और उन्हें प्रेरित करते हैं। अतः अगर हम इस संसार के आदर्श नागरिक बनना चाहते हैं तो यह हमारी जिम्मेदारी भी है कि हम उन महान धर्मों और उन दार्शनिक सिद्धान्तों को जानने की अपने बस भर कोशिश करें, जिन का मानव पर शासन रहा है।

इन आरम्भिक टिप्पणियों के बावजूद धर्म का क्षेत्र ऐसा है, जहां प्रायः बुद्धि और संवेदन के बीच संघर्ष पाया जाता है। यहां फिसलने की इतनी सम्भावना रहती है कि आदमी को उन कम समझ लोगों का बराबर ध्यान रखना पड़ता है, जो वहां भी घुसने में नहीं चूकते, जहां प्रवेश करते हुए फरिश्ते भी डरते हैं। इस पहलू से भी यह अत्यन्त जटिल समस्या है। मेरे लेख का विषय एक विशेष धर्म के सिद्धान्तों से है। वह धर्म ऐतिहासिक है और उसके पैगम्बर का व्यक्तित्व भी ऐतिहासिक है। यहां तक कि सर विलियम म्यूर जैसा इस्लाम विरोधी आलोचक भी कुरआन के बारे में कहता है, 'शायद संसार में (कुरआन के अतिरिक्त) कोई अन्य पुस्तक ऐसी नहीं है, जो बारह शताब्दियों तक अपने विशुद्ध मूल के साथ इस

प्रकार सुरक्षित है। मैं इस में इतना और बढ़ा सकता हूँ कि पैगम्बर मुहम्मद भी एक ऐसे अकेले ऐतिहासिक व्यक्ति हैं, जिन के जीवन की एक-एक घटना को बड़ी सावधानी के साथ बिल्कुल शुद्ध रूप में बारीक से बारीक विवरण के साथ आने वाली नस्लों के लिए सुरक्षित कर लिया गया है। उन का जीवन और उन के कारनाम रहस्य के पर्दे में छुपे हुए नहीं हैं। उनके बारे में सही-सही जानकारी प्राप्त करने के लिए किसी को सर खपाने और भटकने की जरूरत नहीं। सत्य रूपी मोती प्राप्त करने के लिए हर सारी रात में भूसा उड़ा कर चन्द दाने प्राप्त करने जैसे कठिन परिश्रम की जरूरत नहीं है।

मेरा काम इसलिए और आसान हो गया है कि अब वह समय तेजी से गुजर रहा है, जब कुछ राजनैतिक और इसी प्रकार के दूसरे कारणों में कुछ आलोचक इस्लाम का गलत और बहुत ही भ्रामक चित्रण किया करते थे। प्रोफेसर वीवान 'कैम्ब्रिज मेडियल हिस्ट्री' (Cambridge Medieval History) में लिखता है, "इस्लाम और मुहम्मद के संबंध में १९ वीं सदी के आरम्भ से पूर्व यूरोप में जो पुस्तकें प्रकाशित हुईं उन की हैसियत केवल साहित्यिक कृत्यों की रह गयी है।"

मेरे लिए पैगम्बर मुहम्मद के जीवन चरित्र के लिखने की समस्या बहुत ही आसान हो गयी है, क्योंकि अब हम इस प्रकार के भ्रामक ऐतिहासिक तथ्यों का सहारा लेने के लिए मजबूर नहीं हैं और इस्लाम के संबंध में भ्रामक निरूपणों के स्पष्ट करने में हमारा समय बर्बाद नहीं होता।

मिसाल के तौर पर इस्लामी सिद्धान्त और तलवार की बात किसी उल्लेखनीय क्षेत्र में जोरदार अन्दाज में सुनने को नहीं मिलती। इस्लाम का यह सिद्धान्त कि 'धर्म के मामले में कोई

जोर-जबरदस्ती नहीं', आज सब पर भली-भाँति विदित है। विश्व विख्यात इतिहासकार गिबन ने कहा है 'मुसलमानों के साथ यह गुलत और घातक धारणा जोड़ दी गई है कि उन का यह कृतव्य है कि 'वे हर धर्म का तलवार के जोर से उन्मूलन करेंगे।' इस इतिहासकार ने कहा है कि 'यह जाहिलाना इल्जाम कुरआन में भी पुरे तौर पर खण्डित हो जाता है और मुस्लिम विजेताओं के इतिहास तथा इमाइयों की पृजा-पाठ के प्रति उन की ओर से कानूनी और सार्वजनिक उदारता का जो प्रदर्शन हुआ है उस में भी यह इल्जाम तथ्यहीन सिद्ध होता है।'

एक कबीले के महमान का ऊंट दूसरे कबीले की चरागाह में गलती से चले जाने की छोटी सी घटना से उत्तेजित होकर जो अरब चालीस वर्ष तक ऐसे भयानक रूप से लड़ते रहे थे कि दोनों पक्षों के कोई सत्तर हजार आदमी मारे गये, और दोनों कबीलों के पूर्ण विनाश का भय पैदा हो गया था, उस उग्र क्रोधातुर और लड़ाकू कौम को इस्लाम के पैगम्बर ने आत्म समय एवं अनुशासन की ऐसी शिक्षा दी, ऐसा प्रशिक्षण दिया कि वे युद्ध के मैदान में भी नमाज अदा करते थे।

विर्गोध्यों से समझौते और मेल-मिलाप के लिए आप ने बार-बार प्रयास किये, लेकिन जब सभी प्रयास बिल्कुल विफल हो गये और हालात ऐसे पैदा हो गये कि आप को केवल अपने बचाव के लिए लड़ाई के मैदान में आना पड़ा तो आपने रण नीति को बिल्कुल ही एक नया रूप दिया। आप के जीवन-काल में जितनी भी लड़ाइयां हुईं — यहां तक कि पूरा अरब आप के अधिकार क्षेत्र में आ गया — उन लड़ाइयों में काम आने वाली इन्सानी जानों की संख्या चन्द सौ से अधिक नहीं है।

आप ने बर्बर अरबों को सर्वशक्तिमान अल्लाह की उपासना यानी नमाज की शिक्षा दी, अकेले-अकेले अदा करने की नहीं, बल्कि सामूहिक रूप से अदा करने की, यहां तक कि युद्ध विभीषिका के दौरान भी। नमाज़ का निश्चित समय आने पर और यह दिन में पांच बार आता है — सामूहिक नमाज़ (नमाज़ जमाअत के साथ) का परित्याग करना तो दूर उसे स्थगित भी नहीं किया जा सकता। एक

गरोह अपने खुदा के आगे मिर झुकाने में, जबकि दूसरा शत्रु में जूझने में व्यस्त रहता। जब पहला गरोह नमाज अदा कर चुकता तो वह दूसरे का स्थान ले लेता और दूसरा खुदा के सामने झुक जाता।

बबरता के युग में मानवता का विस्तार रण भूमि तक किया गया। कड़े आदेश दिये गये कि न तो लाशों के अंग भंग किये जायें और न किसी को धोखा दिया जायें और न विश्वासघात किया जायें और न ग़व्त किया जायें और न बच्चों, औरतों या बूढ़ों को कत्ल किया जायें, और न खजूरों और दूसरे फलदार पेड़ों को काटा या जलाया जायें। और न संसार-त्यागी सन्तों और उन लोगों को छोड़ा जायें जो इबादत में लगे हों। अपने कट्टर से कट्टर दुश्मनों के साथ खुद पैगम्बर साहब का व्यवहार आप के अनुयायियों के लिए एक उत्तम आदर्श था। मक्का पर अपनी विजय के समय आप अपनी अधिकार शक्ति की पराकाष्ठा पर आसीन थे। वह नगर जिसने आप को और आप के साथियों को सताया और तकलीफें दीं, जिसने आप को और आप के साथियों को देश निकाला दिया और जिस ने आप को बुरी तरह सताया और बायकाट किया, हालांकि आप दो सौ मील से अधिक दूरी पर पनाह लिये हुए थे। वह नगर आज आप के कदमों में पड़ा था। युद्ध के नियमों के अनुसार आप और आप के साथियों के साथ क्रूरता का जो व्यवहार किया गया, उस का बदला लेने का आप को पूरा हक हासिल था। लेकिन आपने इस नगर वालों के साथ कैसा व्यवहार किया? हज़रत मुहम्मद का हृदय प्रेम और करुणा से छलक पड़ा। आप ने ऐलान किया, 'आज तुम पर कोई इल्ज़ाम नहीं और तुम सब आज़ाद हो।'

आत्म रक्षा में युद्ध की अनुमति देने के मुख्य लक्ष्यों में से एक यह भी था कि मानव को एकता के सूत्र में पिरोया जाए। अतः जब

यह लक्ष्य पूरा हो गया तो बदतर्कीन दश्मनों का भी माफ कर दिया गया। यहाँ तक कि उन लोगों को भी माफ कर दिया गया, जिन्होंने आप के चर्हीते चचा 'हमजा' को कत्ल करके उनके शव को विकृत किया और पेट चीर कर कलेजा निकाल कर चबाया।

सार्वभौमिक भाई-चारे का नियम और मानव समानता का सिद्धान्त, जिस का ऐलान आप ने किया, वह उस महान योगदान का परिचायक है जो हजरत महम्मद ने मानवता के सामाजिक उत्थान के लिए दिया। या तो सभी बड़े धर्मों ने एक ही सिद्धान्त का प्रचार किया है, लेकिन इस्लाम के पैगम्बर ने इन को व्यावहारिक रूप देकर पेश किया। इस योगदान का मूल्य शायद उस समय पूरी तरह स्वीकार किया जा सकेगा, जब अंतर्राष्ट्रीय चेतना जाग जाएगी, जातिगत पक्षपात और पूर्वाग्रह पूरी तरह मिट जायेंगे और मानव भाई-चारे की एक मजबूत धारणा वास्तविकता बन कर सामने आयेंगी।

इस्लाम के इस पहलू पर विचार व्यक्त करते हुए सरोजनी नायडू कहती हैं, "यह पहला धर्म था जिसने जम्हूरियत (लोकतंत्र) की शिक्षा दी और उसे एक व्यावहारिक रूप दिया। मिसाल के तौर पर जब मीनारा में अज्ञान दी जाती है और इबादत करने वाले मस्जिदों में जमा होते हैं तो इस्लाम की जम्हूरियत (जनतंत्र) एक दिन में पाँच बार साकार होती है जब रूक और राजा एक दूसरे से कंधे से कंधा मिला कर खड़े होते हैं और पकारते हैं 'अल्लाहु अकबर' यानी अल्लाह ही बड़ा है।" भारत की महान कविपत्नी अपनी बात जारी रखते हुए कहती है, 'मैं इस्लाम की इस अविभाज्य एकता को देख कर बहुत प्रभावित हुई हूँ, जो लोगों को सहज रूप में एक दूसरे का भाई बना देती है। जब आप एक मिस्री, एक अलजीरियाई, एक हिन्दुस्तानी और एक तुर्क से लंदन में मिलते हैं

तो आप महसूस करेंगे कि उनकी निगाह में इस चीज़ का कौन महत्व नहीं है कि एक का संबंध मिस्र से है और एक का वतन हिन्दुस्तान आदि है।

महात्मा गांधी अपनी अदभुत शैली में कहते हैं "कहा जाता है कि योरोप वाले दक्षिणी अफ्रीका में इस्लाम के प्रसार से भयभीत हैं, उस इस्लाम से! जिसने स्पेन को सभ्य बनाया, उस इस्लाम से जिसने मराकश तक रोशनी पहुँचाई और समार को भाड़-चारे की इन्जील पढ़ाई। दक्षिणी अफ्रीका के योरोपियन इस्लाम के फैलाव से बस इस्लाम भयभीत हैं कि उसके अनुयायी गोरों के साथ कहीं समानता की मांग न कर बैठें। अगर ऐसा है तो उनका डरना ठीक ही है। यदि भाड़-चारा एक पाप है, यदि काली नस्लों की गोरों से बराबरी ही वह चीज़ है, जिसमें वह डर रहे हैं, तो फिर (इस्लाम के प्रसार में) उनके डरने का कारण भी समझ में आ जाता है।"

दुनिया हर साल हज के मौके पर रंग, नस्ल और जाति आदि के भेदभाव से मुक्त इस्लाम के चमत्कारपूर्ण अन्तराष्ट्रीय भव्य प्रदर्शन को देखती है। यूरोपवासी ही नहीं, बल्कि अफ्रीकी, फारसी, भारतीय, चीनी आदि सभी मक्का में एक ही दिव्य परिवार के सदस्यों के रूप में एकत्र होते हैं, सभी का विश्वास एक जैसा होता है। हर आदमी बगैर मिला दो सफेद चादरों में होता है, एक कमर पर बंधी हड होती है तथा दूसरी कंधों पर पड़ी हड। सब के सिर खुले हुए होते हैं। किसी दिखावे या बनावट का प्रदर्शन नहीं होता। लोगों की ज़ुबान पर यह शब्द होते हैं, 'मैं हाज़िर हूँ, मे, स्वयं मैं तेरी आज्ञा के पालने के लिए हाज़िर हूँ, तू एक है और तेरा कोई शरीक नहीं।' इस प्रकार कोई ऐसी चीज़ बाकी नहीं रहती, जिसके कारण किसी को बड़ा कहा जाये, किसी को छोटा। और हर हाजी इस्लाम के अन्तराष्ट्रीय महत्व का प्रभाव लिये घर वापस लाटता है।

प्रोफसर हर्गरेन्ज (Hurgrenje) के शब्दों में "पैगम्बरों ने इस्लाम द्वारा स्थापित राष्ट्र-संघ ने अन्तर्राष्ट्रीय एकता और मानव भ्रातृत्व के नियमों को ऐसे सार्वभौमिक आधारों पर स्थापित किया है जो अन्य राष्ट्रों को मार्ग दिखाने रहेंगे।" वह आगे लिखता है, "वास्तविकता यह है कि राष्ट्र-संघ की धारणा को वास्तविक रूप देने के लिए इस्लाम का जो कारनामा है, कोई भी अन्य राष्ट्र उसकी मिसाल पेश नहीं कर सकता।"

पैगम्बरों ने इस्लाम को लोक-तान्त्रिक शासन प्रणाली को उसके उत्कृष्टतम रूप में स्थापित किया। खलीफा उमर और खलीफा अली (पैगम्बरों के इस्लाम के दामाद), खलीफा मन्सूर, अब्बास (खलीफा मामून के बेटे) और कई दूसरे खलीफा और मुस्लिम सुल्तानों को एक साधारण व्यक्ति की तरह इस्लामी अदालतों में जज के सामने पेश होना पड़ा। हम सब जानते हैं कि काले नीग्रो लोगों के साथ आज भी 'सभ्य' सफेद रंग वाले कैसा व्यवहार करते हैं? फिर आप आज से चौदह शताब्दी पूर्व इस्लाम के पैगम्बर के समय के काले नीग्रो बिलाल के बारे में अन्दाज़ा कीजिए। इस्लाम के आरम्भिक काल में नमाज़ के लिए अज़ान देने की सेवा को अत्यन्त आदरणीय व सम्मानजनक पद समझा जाता था और यह आदर इस गुलाम नीग्रो को प्रदान किया गया था। मक्का पर विजय के बाद उन को हुक्म दिया गया कि नमाज़ के लिए अज़ान दें और यह काले रंग और मोटे होंठों वाला नीग्रो गुलाम इस्लामी जगत के सब से पवित्र और ऐतिहासिक भवन, पाक काबा, की छत पर अज़ान देने के लिए चढ़ गया। उस समय कुछ अभिमानी अरब चिल्ला उठे 'आह बुरा हो उसका, वह काला हब्शी गुलाम अज़ान के लिए पवित्र काबा की छत पर चढ़ गया है।'

शायद यही नस्ली गर्व और पूर्वाग्रह था जिस के जवाब में

आप (सल्ल०) ने एक खुत्बा दिया। वास्वव में इन दोनों चीजों को जड़ तुनियाद से ख़त्म करना आप के लक्ष्य में से था। अपने खुत्बे में आप ने फरमाया 'सारी प्रशंसा और शक्र अल्लाह के लिए है, जिस ने हमें अज्ञान काल के अभिमान और अन्य बुराइयों से छुटकारा दिया। ऐ लोगो, याद रखो कि सारी मानव-जाति केवल दो श्रेणियों में बटी है: धर्म-निष्ठ और अल्लाह से डरने वाले लोग जो कि अल्लाह की दृष्टि में सम्मानित हैं। दूसरे उल्लंघनकारी, अत्याचारी, अपराधी और कठोर हृदय लोग हैं जो खुदा की निगाह में गिरे हुए और तिरस्कृत हैं। अन्यथा सभी लोग एक आदम की औलाद हैं और अल्लाह ने आदम को मिट्टी से पैदा किया था।' इसी की पुष्टि कुरआन में इन शब्दों में की गई है:

'ऐ लोगो! हमने तुम को एक मर्द और एक औरत से पैदा किया और तुम्हारी विभिन्न जातियाँ और वंश बनाये ताकि तुम एक दूसरे को पहचानो, निस्सन्देह अल्लाह की दृष्टि में तुम में सब से अधिक सम्मानित वह है जो (अल्लाह से) सब से ज्यादा डरने वाला है। निस्सन्देह अल्लाह खूब जानने वाला और पूरी तरह खबर रखने वाला है। (हज़रत-१३)

इस प्रकार पैगम्बरे इस्लाम हृदयों में ऐसा ज़बरदस्त परिवर्तन करने में सफल हो गये कि सबसे पवित्र और सम्मानित समझे जाने वाले खानदानों के अरबों ने भी इन नीग्रो गुलाम का जीवन साधी बनाने के लिए अपनी बेटियों से विवाह करने का प्रस्ताव किया। इस्लाम के दूसरे खलीफ़ा और मुसलमानों के अमीर (अध्यक्ष) जो इतिहास में उमर महान (फारूके आजम) के नाम से प्रसिद्ध हैं, इस नीग्रो को देखते ही तुरन्त खड़े हो जाते और इन शब्दों में उनका स्वागत करते, 'हमारे बड़े, हमारे सरदार आते हैं।' धरती पर उस समय की सबसे अधिक स्वाभिमानी क़ौम, अरबों में कुरआन और

पैगम्बर मुहम्मद ने कितना महान परिवर्तन कर दिया था। यही कारण है कि जर्मनी के एक बहुत बड़े शायर गोयटे ने पवित्र कुरआन के बारे में अपने उद्गार प्रकट करते हुए गोलान किया है कि 'यह पुस्तक हर युग में लोगों पर अपना अन्याधिक प्रभाव डालती रहेगी।' इसी कारण जार्ज बर्नाड शा का भी कहना है— 'अगर अगले सौ सालों में इंग्लैंड ही नहीं, बल्कि पूरे युरोप पर किसी धर्म के शासन करने की संभावना है तो वह इस्लाम है।'

इस्लाम की यह लोकतांत्रिक प्रवृत्ति है जिसने स्त्री को पुरुष की दासता से आज़ादी दिलायी। सर चार्ल्स ई० ए० हेमिल्टन ने कहा है, 'इस्लाम की शिक्षा यह है कि मानव अपने स्वभाव की दृष्टि से बेगुनाह है। वह सिखाता है कि स्त्री और पुरुष दोनों एक ही जौहर (तत्व) से पैदा हुए, दोनों में एक ही आत्मा है और दोनों में इसकी समान रूप से क्षमता पाई जाती है कि वे मार्मिक, आध्यात्मिक और नैतिक दृष्टि से उन्नति कर सकें।'

अरबों में यह परम्परा सुदृढ़ रूप से पाई जाती थी कि विरासत का अधिकारी तन्हा वही हो सकता है जो बरछा और तलवार चलाने में सिद्धस्त हो, लेकिन इस्लाम अबला का रक्षक बन कर आया और उसने औरत को पैतृक विरासत में हिस्सेदार बनाया। उसने औरतों को आज से सदियों पहले सम्पत्ति में मिल्कियत का अधिकार दिया। उसके कहीं बाहर सदियों बाद १८८१ ई० में उस इंग्लैंड में, जो लोकतंत्र का गहवारा समझा जाता है, इस्लाम के इस सिद्धान्त को अपनाया और उसके लिए 'दि मैरीड वीमन्स एक्ट' (विवाहित स्त्रियों का अधिनियम) नामक कानून पास हुआ। लेकिन इस घटना से बाहर सदी पहले पैगम्बर इस्लाम यह घोषणा कर चुके थे, "औरत-मर्द युग्म में औरतें मर्दों का दूसरा हिस्सा हैं। औरतों के अधिकार का आदर होना चाहिए।"— "इस का ध्यान रहे कि औरतें अपने निश्चित अधिकार प्राप्त कर पा रही हैं (या नहीं?)।"

इस्लाम का राजनैतिक और आर्थिक व्यवस्था में मीमांसा सम्बन्ध नहीं है, बल्कि यह सर्वप्रथम अप्रत्यक्ष रूप में है और जहाँ तक राजनैतिक और आर्थिक मामले इन्सान के आचार व्यवहार को प्रभावित करते हैं, उस मीमांसा में दोनों क्षेत्रों में निस्सन्देह उसने कई अत्यन्त महत्वपूर्ण सिद्धान्त प्रतिपादित किये हैं। प्रोफेसर मैगिगन के अनुसार 'इस्लाम दो प्रतिकूल अतिशयों के बीच मन्तव्य स्थापित करता है और चरित्र निर्माण का, जो कि सभ्यता की बुनियाद है, सदैव ध्यान रखता है।' इस उद्देश्य को प्राप्त करने और समाज विरोधी तत्वों पर काबू पाने के लिए इस्लाम अपने विरासत के कानून और संगठित एवं अनिवार्य जकात की व्यवस्था में काम लेता है। और एकाधिकार (इजागदारी), मुद्रा स्वारी, अप्राप्त आमदनियों व लाभों को पहले ही निश्चित कर लेने, मंडियों पर कब्जा कर लेने, जलीरा अन्दोजी (Hoarding) बाजार का मारग सामान खरीदकर कीमतें बढ़ाने के लिए कृत्रिम अभाव पैदा करना, इन सब कामों को इस्लाम ने अवैध घोषित किया है। इस्लाम में जुवा भी अवैध है। जबकि शिक्षा-संस्थाओं, इबादतगाहों तथा चिकित्सालयों की सहायता करने, काफ़ खोदने यतीमखाने स्थापित करने को पुण्यतय काम घोषित किया। कहा जाता है कि यतीमखानों की स्थापना का आरम्भ पैगम्बर इस्लाम की शिक्षा में ही हुआ। आज का संसार अपने यतीमखानों की स्थापना के लिए उम्मी पैगम्बर का आभारी है, जो कि खुद यतीम था। कारन्लायल पैगम्बर मुहम्मद के बारे में अपने उद्गार प्रकट करते हुए कहता है, 'यह सब भलाइयाँ बताती हैं कि प्रकृति की गोद में पले बढ़े इस

मरुस्थलीय पत्र के हृदय में, मानवता, दया और समता के भाव का नैसर्गिक वास था।

इस इतिहासकार का कथन है कि किसी महान व्यक्ति की परख तीन बातों से की जा सकती है। क्या उसके समकालीन लोगो ने उसे साहसी, तेजस्वी और सच्चे आचरण का पाया? क्या उसने अपने युग के स्तरों से ऊंचा उठने में उल्लेखनीय महानता का परिचय दिया? क्या उसने सामान्यतः पूरे संसार के लिए अपने पीछे कोई स्थाई धरोहर छोड़ी? इस तालिका को और लम्बा किया जा सकता है, लेकिन जहां तक पैगम्बर मुहम्मद का संबंध है वे जांच की इन तीनों कसौटियों पर पूर्णतः खरे उतरते हैं। अन्तिम दो बातों के संबंध में कुछ प्रमाणों का पहले ही उल्लेख किया जा चुका है।

इन तीन कसौटियों में पहली है, क्या पैगम्बर इस्लाम को आप के समकालीन लोगो ने तेजस्वी, साहसी और सच्चे आचरण वाला पाया था?

ऐतिहासिक दस्तावेजों साक्षी हैं कि क्या दोस्त, क्या दशमन, हजरत मुहम्मद के सभी समकालीन लोगो ने जीवन के सभी मामलों व सभी क्षेत्रों में पैगम्बर इस्लाम के उत्कृष्ट गुणों, आप की निष्कलंक ईमानदारी, आप के महान नैतिक सदगुणों तथा आप की अबाध निश्छलता और हर संदेह से मुक्त आप की विश्वसनीयता को स्वीकार किया है। यहां तक कि यहूदी और वे लोग जिनको आपके संदेश पर विश्वास नहीं था, वे भी आपको अपने झगड़ों में पंच या मध्यस्त बनाते थे, क्योंकि उन्हें आप की गैर जानिबदारी पर पूरा यकीन था। वे लोग भी जो आपके संदेश पर ईमान नहीं रखते थे, यह कहने पर विवश थे — "ऐ मुहम्मद हम तुमको झूठा नहीं कहते, बल्कि उसका इंकार करते हैं जिसने तुम को किताब दी तथा जिसने तुम्हें रसूल बनाया। वे समझते थे कि आप पर किसी (जिन्न

आदि) का असर है, जिसमें छटकाग दिलाने के लिए वे आप के विरुद्ध हिंसा तक पर उतर आये।

लेकिन उन में जो बेहतरीन लोग थे, उन्होंने देखा कि आपके ऊपर एक नयी ज्योति अवतरित हुई है और वे उस जान को पाने के लिए दौड़ पड़े। पैगम्बर इस्लाम के जीवन इतिहास की यह विशिष्टता उल्लेखनीय है कि आप के निकटतम रिश्तेदार, आपके प्रिय चचेरे भाई, आप के घनिष्ठ मित्र, जो आप का बहुत निकट में जानते थे, इन्होंने आप र पैगाम की सच्चाई को दिल में माना और इसी प्रकार आप की पैगम्बरी का सत्यता को भी स्वीकार किया। पैगम्बर मुहम्मद पर इमान ले आने वाले ये कर्त्तन शिक्षित एवं बहिष्मान म्रिया और परम्प आप के व्यक्तिगत जीवन में भली-भाँति परिचित थे। वे आप के व्यक्तित्व में अगर धोखेबाजी और फ्राड की जरा सी झलक भी देख पाते या आप में धन लोलुपता देखते या आप में आत्म-विश्वास की कमी पाते तो आप की चरित्र निर्माण, आत्मिक जागृति तथा समाजोद्धार की सारी आशाएं ध्वस्त होकर रह जातीं। एक नये भवन के निर्माण के लिए आप का खड़ा किया हुआ सारा ढाँचा एक क्षण में धराशायी हो जाता। इस के विपरीत हम देखते हैं कि आप के अनर्यायियों की निष्ठा और आपके प्रति उनके समर्थन का यह हाल था कि उन्होंने स्वेच्छा से अपना जीवन आप को समर्पित करके आप का नेतृत्व स्वीकार कर लिया। उन्होंने आप के लिए यातनाओं और खतरों को वीरता के साथ भेला, आप पर इमान लाये, आप का विश्वास किया, आप की आज्ञाओं का पालन किया और आपका हार्दिक सम्मान किया। और यह सब कुछ उन्होंने दिल दहला देने वाली यातनाओं के बावजूद किया। तथा सामाजिक बहिष्कार से उत्पन्न घोर मानसिक यत्रणा को शान्तिपूर्वक सहन किया। यहां तक कि इस के लिए उन्होंने मौत

तक की परवाह नहीं की। क्या यह सब कुछ उस हालत में भी संभव होता यदि वे अपने नेता में तनिक भी भ्रष्टता या अनैतिकता पाते?

आरम्भिक काल में इस्लाम स्वीकार करने वालों के ऐतिहासिक किस्से पढ़िये तो इन बेकुसूर मर्दों और औरतों पर ढाये गये गैर इन्सानी अत्याचारों को देखते हुए कौन सा दिल है जो रो न पड़ेगा? एक मामूम औरत मुमैया को बेरहमी के साथ बरभे मार-मार कर हलाक कर डाला गया। एक मिसाल यासिर की भी है, जिनकी टांगों को दो ऊंटों से बांध दिया गया, और फिर उन ऊंटों को विपरीत दिशा में हांका गया। खब्बाब बिन अर्म को धधकते हुए कोयलों पर लिटा कर निर्दयी ज़ालिम उन के सीने पर खड़ा हो गया, ताकि वे हिलडल न सकें, यहां तक कि उन की खाल जल गयी और चर्बी पिघल कर निकल पड़ी। और खब्बाब बिन अदी के गोश्त को निर्ममता से नोच-नोच कर तथा उन के अंग काट-काट कर उन की हत्या की गयी। इन यातनाओं के बीच उन से पूछा गया, क्या अब वे यह न चाहेंगे कि उन की जगह पर पैगम्बर मुहम्मद होते? (जो कि उस वक़्त अपने घर वालों के साथ अपने घर में थे) तो पीड़ित खब्बाब ने ऊंचे स्वर में कहा कि पैगम्बर मुहम्मद को एक कांटा चभने की मामूली तकलीफ़ से बचाने के लिए भी वे अपनी जान अपने बच्चा एवं परिवार, अपना सब कुछ करवान करने के लिए तैयार हैं। इस तरह के दिल दहलाने वाले बहत से वाक्ये पेश किये जा सकते हैं, लेकिन यह सब घटनाएं आखिर क्या मिट्ट करती हैं? ऐसा कैसे हो सका कि इस्लाम के इन बेटे और बेटियों ने अपने पैगम्बर के प्रति केवल निष्ठा ही नहीं दिखाई, बल्कि उन्होंने अपने शरीर, हृदय और आत्मा का नजराना उन्हें पेश किया? पैगम्बर मुहम्मद के प्रति उनके निकटतम अन्यायियों की यह दृढ़ आस्था और विश्वास, क्या उस काय के प्रति, जो पैगम्बर मुहम्मद के सुपुर्द

किया गया था, उन की ईमानदारी, निष्पक्षता तथा तन्मयता का अत्यन्त उत्तम प्रमाण नहीं है?

ध्यान रहे कि ये लोग न तो निचले दर्जे के थे और न कम अक्ल वाले। आप के मिशन के आरम्भिक काल में जो लोग आप के चारों ओर जमा हुए वे मक्का के श्रेष्ठतम लोग थे, उसके फूल और मक्खन, ऊँचे दर्जे के, धनी और सभ्य थे। इन में आप के खानदान और परिवार के करीबी लोग भी थे, जो आप की अन्दरूनी और बाहरी जिन्दगी से भली-भाँति परिचित थे। आरम्भ के चारों खलीफा भी, जो कि महान व्यक्तित्व के मालिक हुए, इस्लाम के आरम्भिक काल ही में इस्लाम में दाखिल हुए।

'इन्साइक्लो पीडिया बिरटानिका' में उल्लिखित है, 'समस्त पैगम्बरों और धार्मिक क्षेत्र के महान व्यक्तित्वों में मुहम्मद सब से ज्यादा सफल हुए हैं।' लेकिन यह सफलता कोई आकस्मिक चीज़ न थी। न ऐसा ही है कि यह आममान से अचानक आ गिरी हो, बल्कि यह उस वास्तविकता का फल थी कि आप के समकालीन लोगों ने आप के व्यक्तित्व को साहसी और निष्कपट पाया। यह आप के प्रशंसनीय और अत्यन्त प्रभावशाली व्यक्तित्व का फल था।

पैगम्बर मुहम्मद के व्यक्तित्व की सभी यथार्थताओं का जान लेना बड़ा कठिन काम है। मैं तो उस की बस कुछ झलकियाँ ही देख सका हूँ। आप के व्यक्तित्व के कैसे-कैसे मन-भावन दृश्य निरन्तर नाटकीय प्रभाव के साथ सामने आते हैं। पैगम्बर मुहम्मद कई हैसियत से हमारे सामने आते हैं — मुहम्मद पैगम्बर, मुहम्मद जनरल, मुहम्मद शासक, मुहम्मद योद्धा, मुहम्मद व्यापारी, मुहम्मद उपदेशक, मुहम्मद दार्शनिक, मुहम्मद राजनीतिज्ञ, मुहम्मद वक्ता, मुहम्मद समाज सुधारक, मुहम्मद यतीमां के पोषक, मुहम्मद गुलामों के रक्षक, मुहम्मद स्त्री वर्ग का उद्धार करने और उन को बन्धनों से मुक्त कराने वाले, मुहम्मद न्याय करने वाले, मुहम्मद सन्त। और इन सभी महत्वपूर्ण भूमिकाओं और मानव-कार्य क्षेत्रों में आप की हैसियत समान रूप से एक महान नायक की है।

अनाथ अवस्था अत्यन्त बेचारगी और असहाय स्थिति का दूसरा नाम है और इस संसार में आप के जीवन का आरम्भ इसी स्थिति में हुआ। राज सन्ता इस संसार में भौतिक शक्ति की चरम सीमा होती है और आप शक्ति की यह चरम सीमा प्राप्त करके दुनिया से रुख्त हुए। आप के जीवन का आरम्भ एक यतीम बच्चे के रूप में होता है, फिर हम आप को एक सनाये हुए मुर्हाजिर के रूप में पाते हैं और आखिर में हम यह देखते हैं कि आप एक पूरी कौम के दुनियावी और रूहानी पेशवा और उस की किस्मत के मालिक हो गये हैं। आप को इस मार्ग में जिन आजमाइशों, प्रलोभनों, कठिनाइयों और परिवर्तनों, अन्धेरों और उजालों, भय और

सम्मान, हालात के उतार-चढ़ाव आदि से गुजरना पड़ा, उन सब में आप सफल रहे। जीवन के प्रत्येक क्षेत्र में आप ने एक आदर्श पुरुष की भूमिका निभाई। उस के लिए आप ने दुनिया से लोहा लिया और पूर्ण रूप से विजयी हुए। आप के कारनामों का संबंध जीवन के किसी एक पहलू से नहीं है, बल्कि वे जीवन के सभी क्षेत्रों को व्याप्त है।

उदाहरण स्वरूप अगर महानता इस पर निर्भर करती है कि किसी ऐसी जाति का सुधार किया जाये जो सर्वथा बर्बरता और अमभ्यता में ग्रस्त हो और नैतिक दृष्टि से वह अत्यन्त अन्धकार में डूबी हुई हो, तो वह शक्तिशाली व्यक्ति आप हैं, जिसने अरबों जैसी अत्यन्त पस्ती में गिरी हुई कौम को ऊंचा उठाया, उसे सभ्यता से सुसज्जित कर के कुछ से कुछ कर दिया, उसने उसे दुनिया में ज्ञान और सभ्यता का प्रकाश फैलाने वाली बना दिया। इस तरह आप का महान होना पूर्ण रूप से सिद्ध होता है। यदि महानता इसमें है कि किसी समाज के परस्पर विरोधी और बिखरे हुए तत्वों को भाईचारे और दयाभाव के सूत्रों द्वारा बांध दिया जाए तो मरुस्थल में जन्मे पैगम्बर निमंदेह इस विशिष्टता और प्रतिष्ठा के पात्र हैं। यदि महानता उन लोगों का सुधार करने में है जो अन्ध विश्वासों तथा इस प्रकार की हानिकारक प्रथाओं और आदतों में ग्रस्त हों तो पैगम्बरे इस्लाम ने लाखों लोगों को अन्ध विश्वासों और बेबनियाद भय से मुक्त किया। अगर महानता उच्च आचरण पर आधारित होती है, तो शत्रुओं और मित्रों दोनों ने मुहम्मद साहब को "अल-अमीन" और "अस-सादिक" विश्वसनीय और सत्यवादी स्वीकार किया है। अगर एक विजेता महानता का पात्र है तो आप एक ऐसे व्यक्ति हैं जो अनाथ और अमहाय और साधारण व्यक्ति की स्थिति से उभरे और खसरो और कैसर की तरह अरब

उपमहाद्वीप के स्वतंत्र शासक बने। आप ने एक ऐसा महान राज्य स्थापित किया जो चौदह सदियों की लम्बी मददत गुजरने के बावजूद आज भी मौजूद है। और अगर महानता का पैमाना वह समर्पण है जो किसी नायक को उसके अनुयायियों से प्राप्त होता है, तो आज भी सारे संसार में फैली करोड़ों आत्माओं को मुहम्मद का नाम जादू की तरह सम्मोहित करना है।

आपने एथेन्स, रोम, ईरान, भारत या चीन के ज्ञान केन्द्रों से दर्शन का ज्ञान प्राप्त नहीं किया था, लेकिन आपने मानवता को चिरस्थायी महत्व की उच्चतम सच्चाइयों से परिचित कराया। वे निरक्षर थे, लेकिन उनको ऐसे भावपूर्ण और उत्साह पूर्ण भाषण करने की योग्यता प्राप्त थी कि लोग भाव-विभोर हो उठते और उनकी आंखों से आसू फूट पड़ते। वे अनाथ थे और धनहीन भी, लेकिन जन-जन के हृदय में उनके प्रति प्रेमभाव था। उन्होंने किसी सैन्य अकादमी में शिक्षा ग्रहण नहीं की थी, लेकिन फिर भी उन्होंने भयंकर कठिनाइयों और रुकावटों के बावजूद सैन्य शक्ति जुटाई और अपनी आत्मशक्ति के बल पर, जिसमें आप अग्रणी थे, कितनी ही विजय प्राप्त कीं। कशलता-पूर्ण धर्म प्रचार करने वाले ईश्वर प्रदत्त योग्यताओं के लोग कम ही मिलते हैं। डेकार्ड के अनुसार "आदर्श उपदेशक संसार के दुर्लभतम प्राणिओं में से है।" हिटलर ने भी अपनी पुस्तक 'Mein Kampf' (मेरी जीवन गाथा) में इसी तरह का विचार व्यक्त किया है। वह लिखता है, 'महान सिद्धांत शास्त्री कभी-कभार ही महान नेता होना है। इसके विपरीत एक आन्दोलनकारी व्यक्ति में नेतृत्व की योग्यताएं अधिक होती हैं। वह एक बेहतर नेता तो अवश्य होगा, क्योंकि नेतृत्व का अर्थ होता है, अवाम को प्रभावित एवं संचालित करने की क्षमता। जन-नेतृत्व की क्षमता का नये विचार देने की योग्यता से कोई सम्बन्ध नहीं है।'

लेकिन वह आगे कहता है, 'इस धरती पर एक ही व्यक्ति सिद्धांत शास्त्री भी हो, संयोजक भी हो और नेता भी, यह दुर्लभ है। किन्तु महानता इसी में निहित है।' पैगम्बर इस्लाम मुहम्मद के व्यक्तित्व में संसार ने इस दुर्लभतम उपलब्धि को सजीव एवं साकार देखा है।

इसमें भी अधिक विस्मयकारी है वह टिप्पणी जो बाम वर्थ स्मिथ ने की है, "वे जैसे सामाजिक राज्यमन्त्रा के प्रमुख थे, वैसे ही दीनी पेशवा भी थे। मानो पोप और कैसर दोनों का व्यक्तित्व उन अकेले में एकीभूत हो गया था। वे सीज़र (बादशाह) भी थे और पोप (धर्मगुरु) भी। वे पोप थे किन्तु पोप के आडम्बर से मुक्त। और वे ऐसे कैसर थे जिनके पास राजसी ठाट-बाट, आगे-पीछे अंगरक्षक और राजमहल न थे, राजस्व प्राप्ति की विशिष्ट व्यवस्था। यदि कोई व्यक्ति यह कहने का अधिकारी है कि उसने दैवी अधिकार से राज किया, तो वे मुहम्मद ही हो सकते हैं, क्योंकि उन्हें बाह्य साधनों और सहायक चीजों के बिना ही राज करने की शक्ति प्राप्त थी। आप को इस की परवाह नहीं थी कि जो शक्ति आप को प्राप्त थी उसके प्रदर्शन के लिए कोई आयोजन करें। आप के निजी जीवन में जो सादगी थी, वही सादगी आपके सार्वजनिक जीवन में भी पाई जाती थी।"

मक्का पर विजय के बाद १० लाख वर्गमील में अधिक ज़मीन आप के कदमों तले थी। आप पूरे अरब के मालिक थे, लेकिन फिर भी वे मोटे-भोटे ऊनी वस्त्रों और जूतों की मरम्मत स्वयं करते, चमड़ा दहते, घर में झाड़ू लगाते, आग जलाते और घर-परिवार का छोटे से छोटा काम भी खुद कर लेते। अपने जीवन के आखिरी दिना में परा मदीना धनवान हो चुका था। हर जगह सोने-चांदी की बहनायत थी, लेकिन इस के बावजूद 'अरब के इस सम्राट' के घर के चूल्हे में कई-कई हफ्ते तक आग न जलती थी और खजूरों और

पानी पर आप का गुज़ारा होता था। आप के घर वालों की लगातार कड़-कड़ गतें भस्वे पेट गुज़र जातीं, क्योंकि उन के पाम शाम को खाने के लिए कुछ भी न होता। तमाम दिन व्यस्त रहने के बाद रात को आप नर्म बिस्तर पर नहीं, बल्कि खजूर की चटाई पर सोते। अकसर ऐसा होता कि आप की आंखों से आंसू बह रहे होते और आप अपने स्रष्टा से इस की दुआएं कर रहे होते कि वह आप को ऐसी शक्ति दे कि आप अपने कर्तव्यों को पूरा कर सकें। रिवायतों से मालूम होता है कि रोते-रोते आपकी आवाज़ रुंध जाती थी और ऐसा लगता जैसे कोई बर्तन आग पर रखा हुआ हो और उसमें पानी उबलने लगा हो। आप के देहान्त के दिन आप की कल पूजि कुछ थोड़े से मिक्के थे, जिनका एक भाग कर्ज की अदायगी में काम आया और बाकी ज़रूरतमंद को दे दिया गया, जो आप के घर दान मांगने आ गया था। जिन वस्त्रों में आपने अंतिम सांस लिए उनमें अनेक पैवन्द लगे हुए थे। वह घर जिससे पूरी दुनिया में रोशनी फैली, वह जाहिरी तौर पर अन्धेरों में डबा हुआ था, क्योंकि चिराग जलाने के लिए घर में तेल न था।

परिस्थितियां बदल गईं, लेकिन खुदा का पैगम्बर नहीं बदला। विजय हुई हो या हार, सत्ता प्राप्त हुई हो या इसके विपरीत की स्थिति हो, खुशहाली रही हो या गरीबी, प्रत्येक दशा में आप एक से रहे, कभी आप के उच्च चरित्र में अन्तर न आया। खुदा के मार्ग और उसके कानूनों की तरह खुदा के पैगम्बरों में भी कभी कोई तब्दीली नहीं आया करती।

एक कहावत है — ईमानदार व्यक्ति खुदा का है। महम्मद ता ईमानदार से भी बड़कर थे। उनके अंग-अंग में मानवता रची बसी थी। मानव महान्भूति और प्रेम उनकी आत्मा का संगीत था। मानव-संवा, उसका उत्थान, उसकी आत्मा को विकसित करना, उसे शिक्षित करना साराक्ष यह कि मानव को मानव बनाना उन का मिशन था। उनका जीना, उनका मरना सब कुछ इसी एक लक्ष्य के लिए अर्पित था। उन के आचार-विचार वचन और कर्म का एक मात्र दिशा निर्देशक सिद्धांत एवं प्रेरणा स्रोत मानवता की भलाई था।

आप अत्यन्त विनीत, हर आडम्बर से मुक्त तथा एक आदर्श निस्स्वार्थी थे। उन्होंने अपने लिए कौन-कौन सी उपाधियां चुनीं? केवल दो: अल्लाह का बन्दा और उसका पैग़म्बर। बन्दा पहले फिर पैग़म्बर। आप वैसे ही पैग़म्बर और संदेशवाहक थे, जैसे संसार के हर भाग में दूमरे बहुत से पैग़म्बर गुजर चुके हैं। जिनमें से कुछ को हम जानते हैं और बहुतसों को नहीं। अगर इन मच्चाइयों में से किसी एक से भी ईमान उठ जाये तो आदमी मुसलमान नहीं रहता। यह तमाम मुसलमानों का बर्नियादी अक्कीदा है।

एक यूरोपीय विचारक का कथन है, 'उस समय की परिस्थितियों तथा उनके अनुयायियों की उनके प्रति असीम श्रद्धा को देखते हुए पैग़म्बर की सब में बड़ी विचित्रता यह है कि उन्होंने कभी भी मोज़े (चमत्कार) दिखा सकने का दावा नहीं किया।' आप से कई चमत्कार जाहिर हुए, लेकिन उन चमत्कारों का प्रयोजन धर्म

प्रचार न था। उन का श्रेय आपने स्वयं न लेकर पूर्णतः अल्लाह का और उसके उन अलौकिक तरीकों को दिया जो मानव के लिए रहस्यमय हैं। आप स्पष्ट शब्दों में कहते थे कि वे भी दूसरे इन्सान की तरह ही एक इन्सान हैं। आप ज़मीन व आसमानों के खज़ानों के मालिक नहीं। आपने कभी यह दावा भी नहीं किया कि भविष्य के गर्भ में क्या कुछ रहस्य छुपे हुए है। यह सब कुछ उस काल में हुआ जबकि आश्चर्यजनक चमत्कार दिखाना साधु सन्तों के लिए मामूली बात समझी जाती थी और जबकि अरब हो या अन्य देश पूरा वानावरण गैरी और अलौकिक सिद्धियों के चक्कर में ग्रस्त था।

आपने अपने अनुयायियों का ध्यान प्रकृति और उनके नियमों के अध्ययन की ओर फेर दिया। ताकि वे उन को समझें और अल्लाह की महानता का गुणगान करें।

कुरआन कहता है—

'और हमने आकाशों व धरती को और जो कुछ उन के बीच है, कुछ खेल के तौर पर नहीं बनाया। हमने इन्हें बस हक के साथ (सउद्देश्य) पैदा किया, परन्तु इनमें अधिकतर लोग (इस बात को) जानते नहीं।

दुखान — ३८-३९

यह जगत न कोई भ्रम है और न उद्देश्य रहित। बल्कि इसे सत्य और हक के साथ पैदा किया गया है। कुरआन की उन आयतों की सख्या जिन में प्रकृति के सूक्ष्म निरीक्षण की दावत दी गई है, उन सब आयतों में कई गुना अधिक है जो नमाज़, रोज़ा, हज्ज आदि आदेशों में सर्वाधिक हैं। इन आयतों का असर लेकर मुसलमानों ने प्रकृति का निकट से निरीक्षण करना आरम्भ किया। जिसने निरीक्षण और परीक्षण एवं प्रयोग के लिए ऐसी वैज्ञानिक मनोवृत्ति

को जन्म दिया, जिससे यूनानी भी अनभिज्ञ थे। मुस्लिम वनस्पति शास्त्री इब्ने बेतार ने संसार के सभी भू-भागों से पौधे एकत्र करके वनस्पति शास्त्र पर वह पुस्तक लिखी, जिसे मेयर (Mayer) ने अपनी पुस्तक, 'Geshder Botanica' में 'कड़े श्रम की पुरतर्नाधि' की संज्ञा दी है। अलवेरूनी ने चालीस वर्षों तक यात्रा करके खनिज पदार्थों के नमूने एकत्र किये, तथा मुस्लिम खगोलशास्त्रियों १२ वर्षों से भी अधिक अर्वाध तक निरीक्षण और परेक्षण में लगे रहे, जबकि अरस्तू ने एक भी वैज्ञानिक परीक्षण किये बिना भौतिक शास्त्र पर कलम उठाया। और भौतिक शास्त्र का इतिहास लिखते समय उसकी लापरवाही का यह हाल है कि उसने लिख दिया कि 'इंसान के दांत जानवर से ज्यादा होते हैं लेकिन इसे सिद्ध करने के लिए कोई तकलीफ नहीं उठाई, हालांकि यह कोई मशकल काम न था।

शरीर रचना शास्त्र के महान ज्ञाता शेलन ने बताया है कि इंसान के निचले जबड़े में दो हड्डियां होती हैं, इस कथन को सदियों तक बिना चुनौती अस्मिद्ध रूप से स्वीकार किया जाता रहा, यहा तक कि एक मुस्लिम विद्वान अब्दल लतीफ ने एक मानवीय कंकाल का स्वयं निरीक्षण करके सही बात से दुनिया को अवगत कराया। इस प्रकार की अनेकों घटनाओं को उद्धृत करते हुए राबर्ट ब्रीफाल्ट अपनी प्रसिद्ध पुस्तक 'The Making of Humanity' 'मानवता का सर्जन' में अपने उद्गार इन शब्दों में व्यक्त करता है—

'हमारे विज्ञान पर अरबों का आभार केवल उनकी आश्चर्यजनक खोजों या क्रान्तिकारी सिद्धांतों एवं परिकल्पनाओं तक सीमित नहीं है, बल्कि विज्ञान पर अरब सभ्यता का इससे कहीं अधिक उपकार है, और वह है स्वयं विज्ञान का अस्तित्व।' यही

लेखक लिखता है, 'यूनानियों ने वैज्ञानिक कल्पनाओं को व्यवस्थित किया, उन्हें सामान्य नियम का रूप दिया और उन्हें सिद्धांत बद्ध किया, लेकिन जहां तक खोज-बीन करने के धैर्य पूर्ण तरीकों का पता लगाने, निश्चयात्मक एवं स्वीकारात्मक तथ्यों को एकत्र करने, वैज्ञानिक अध्ययन के सूक्ष्म तरीके निर्धारित करने, व्यापक एवं दीर्घकालिक अवलोकन व निरीक्षण करने तथा परीक्षात्मक अन्वेषण करने का प्रश्न है, ये सारी विशिष्टताएं यूनानी मिज़ाज के लिए बिल्कुल अजनबी थीं। जिसे आज विज्ञान कहते हैं, जो खोज-बीन की सही विधियों, परीक्षण के तरीकों, अवलोकन व निरीक्षण की पद्धति, नाप तोल के तरीकों तथा गणित के विकास के परिणाम स्वरूप यूरोप में अभरा, उसके इस रूप से यूनानी बिल्कुल बेखबर थे। यूरोपीय जगत को इन विधियों और इस वैज्ञानिक प्रवृत्ति से अरबों ही ने परिचय कराया।'

पैगम्बर मुहम्मद की शिक्षाओं का ही यह व्यावहारिक गुण है, जिसने वैज्ञानिक प्रवृत्ति को जन्म दिया। इन्हीं शिक्षाओं ने नित्य के काम-काज और उन कामों को भी जो सांसारिक काम कहलाते हैं आदर और पवित्रता प्रदान की। कुरआन कहता है कि इन्सान को खुदा की इबादत के लिए पैदा किया गया है, लेकिन 'इबादत' (पूजा) की उस की अपनी अलग परिभाषा है। खुदा की इबादत केवल पूजा-पाठ आदि तक सीमित नहीं, बल्कि हर वह कार्य जो अल्लाह के आदेशानुसार उसकी प्रसन्नता प्राप्त करने तथा मानव-जाति की भलाई के लिए किया जाये इबादत के अन्तर्गत आता है। इस्लाम ने पूरे जीवन और उससे संबद्ध सारे मामलों को पावन एवं पवित्र घोषित किया है। शर्त यह है कि उसे ईमानदारी न्याय और नेकनियती के साथ किया जाये। पवित्र और अपवित्र के बीच चले आ रहे अनुचित भेद को मिटा दिया। कुरआन कहता है कि अगर तुम पवित्र और स्वच्छ भोजन खाकर अल्लाह का आभार स्वीकार करो तो यह भी इबादत है। पैगम्बरे इस्लाम ने कहा है कि यदि कोई व्यक्ति अपनी पत्नी को खाने का एक लुकमा खिलाता है तो यह भी नेकी और भलाई का काम है और अल्लाह के यहां वह इसका अच्छा बदला पायेगा। पैगम्बर की एक और हदीस है - "अगर कोई व्यक्ति अपनी कामना और ख्वाहिश को पूरा करता है तो उसका भी उसे सबाब मिलेगा। शर्त यह है कि वह इसके लिए वही तरीका अपनाये जो जायज़ हो।" एक साहब जो आपकी बातें मन रहे थे, आश्चर्य से बोले, 'हे अल्लाह के पैगम्बर वह तो केवल अपनी इच्छाओं और अपने मन की कामनाओं को पूरा करता है।' आपने

उत्तर दिया, 'यदि उसने अपनी इच्छाओं की पूर्ति के लिए अवैध तरीकों और साधनों को अपनाया होता तो उसे इसकी मज़ा मिलती, तो फिर जायज़ तरीका अपनाने पर उसे इनआम क्यों नहीं मिलना चाहिए?

धर्म की इस नयी धारणा ने कि 'धर्म का विषय पूर्णतः अलौकिक जगत के मामलों तक सीमित न रहना चाहिए, बल्कि इसे लौकिक जीवन के उत्थान पर भी ध्यान देना चाहिए। नीति-शास्त्र और आचार-शास्त्र के नये मूल्यों एवं मान्यताओं को नयी दिशा दी। इसने दैनिक जीवन में लोगों के सामान्य आपसी संबंधों पर स्थाई प्रभाव डाला। इसने जनता के लिए गहरी शक्ति का काम किया, इसके अतिरिक्त लोगों के अधिकारों और कर्तव्यों की धारणाओं को सुव्यवस्थित करना और इसका अनपढ़ लोगों और बुद्धिमान दार्शनिकों के लिए समान रूप से ग्रहण करने और व्यवहार में लाने के योग्य होना पैगम्बरे इस्लाम की शिक्षाओं की प्रमुख विशेषताएं हैं। यहां यह बात सतर्कता के साथ दिमाग में आ जानी चाहिए कि भले कामों पर जोर देने का अर्थ यह नहीं है कि इसके लिए धार्मिक आस्थाओं की पवित्रता एवं शुद्धता को कुबान किया गया है। ऐसी बहत सी विचार धाराएं हैं, जिनमें या तो व्यवहारिता के महत्व की बालि देकर आस्थाओं ही को सर्वोपरि माना गया है या फिर धर्म की शुद्ध धारणा एवं आस्था की परवाह न कर के केवल कर्म को ही महत्व दिया गया है। इन के विपरीत इस्लाम सत्य आस्था एवं सतकर्म के नियम पर आधारित है। यहां साधन भी उतना ही महत्व रखते हैं जितना लक्ष्य। लक्ष्यों को भी वही महत्ता प्राप्त है जो साधनों को प्राप्त है। यह एक जैव इकाई की तरह है, इसके जीवन और विकास का रहस्य इन के आपस में जुड़े रहने में निहित है। अगर ये एक दूसरे से अलग होते हैं तो ये क्षीण

और विनष्ट होकर रहेंगे। इस्लाम में ईमान और अमल को अलग-अलग नहीं किया जा सकता। मृत्यु ज्ञान को मत्कर्म में ढल जाना चाहिए, ताकि अच्छे फल प्राप्त हो सकें। 'जो लोग ईमान रखते हैं और नेक अमल करते हैं, केवल वे ही स्वर्ग में जा सकेंगे' यह बात कुरआन में कितनी ही बार दोहराई गयी है? इस बात को पचास बार से कम नहीं दोहराया गया है। सोच-विचार और ध्यान पर उभाग अवश्य गया है, लेकिन मात्र ध्यान और सोच-विचार ही लक्ष्य नहीं है। जो लोग केवल ईमान रखें, लेकिन उसके अनुसार कर्म न करें उनका इस्लाम में कोई मुकाम नहीं है। जो ईमान तो रखें लेकिन कर्म भी करें उनका ईमान क्षीण है। ईश्वरीय कानून मात्र विचार पद्धति नहीं, बल्कि वह एक कर्म और प्रयास का कानून है। यह दीन लोगों के लिए ज्ञान से कर्म और कर्म से परितोष द्वारा स्थायी एवं शाश्वत उन्नति का मार्ग दिखलाता है।

लेकिन वह सच्चा ईमान क्या है, जिससे मत्कर्म का आविर्भाव होता है, जिस के फलस्वरूप पूर्ण परितोष प्राप्त होता है? इस्लाम का बर्नियादी सिद्धांत ऐकेश्वरवाद है 'अल्लाह बस एक ही है, उस के अतिरिक्त कोई इलाह नहीं' इस्लाम का मूल मंत्र है। इस्लाम की तमाम शिक्षाएं और कर्म इसी से जुड़े हुए हैं। वह केवल अपने अलौकिक व्यक्तित्व के कारण ही अद्वितीय नहीं, बल्कि अपने दिव्य एवं अलौकिक गुणों एवं क्षमताओं की दृष्टि से भी अनन्य और बेजोड़ है।

जहां तक ईश्वर के गुणों का संबंध है, दूसरी चीजों की तरह यहां भी इस्लाम के सिद्धांत अत्यन्त मनहरे हैं। यह धारणा एक तरफ ईश्वर के गुणों से रहित होने की कल्पना को अस्वीकार करती है तो दूसरी तरफ इस्लाम उन चीजों को गलत ठहराता है, जिनसे ईश्वर के उन गुणों का आभास होता है, जो सवथा भौतिक गुण होते

हैं। एक ओर कुरआन यह कहता है कि उस जैसा कोई नहीं, तो दूसरी ओर वह इस बात की भी पुष्टि करता है कि वह देखता, सुनता और जानता है, वह ऐसा सम्राट है, जिससे तानक भी भूल-चूक नहीं हो सकती। उस की शक्ति का प्रभावशाली जहाज़ न्याय एवं समानता के सागर पर तैरता है। वह अत्यन्त कृपाशील एवं दयावान है, वह सबका रक्षक है। इस्लाम इस स्वीकारात्मक रूप के प्रस्तुत करने ही पर बस नहीं करता, बल्कि वह समस्या के नकारात्मक पहलु को भी सामने लाता है, जो उसकी अत्यन्त महत्वपूर्ण विशिष्टता है। उसके अतिरिक्त कोई दूसरा नहीं जो सबका रक्षक हो। वह हर टूटे को जोड़ने वाला है, उसके अलावा कोई नहीं जो टूटे हुए को जोड़ सके। वही हर प्रकार की क्षतिपूर्ति करने वाला है। उसके सिवा कोई और उपास्य नहीं। वह हर प्रकार की अपेक्षाओं से परे है। उसी ने शरीर की रचना की, वही आत्माओं का स्रष्टा है। वही न्याय (कियामत) के दिन का मालिक है। साराश यह कि कुरआन के अनुसार सारे श्रेष्ठ एवं महान गुण उस में पाये जाते हैं।

जगत के संबंध से ब्रह्मांड के सापेक्ष मनुष्य की जो हैमियत है, उस के विषय में कुरआन कहता है — 'इस धरती में और आकाशों में जो कुछ है खुदा न तुम्हारे काम में लगा रखा है। तुम्हें सृष्टि पर हुकूमत करने के लिए नियत किया गया।' लेकिन खुदा के संबंध में कुरआन कहता है 'हे लोग! खुदा न तुमको उत्कृष्ट क्षमताएं प्रदान की हैं। उसने जीवन बनाया और मृत्यु बनाई, ताकि तुम्हारी परीक्षा की जा सके कि कौन सुकर्म करता है और कौन मही रास्ते से भटकता है।'

इसके बावजूद कि इन्सान एक सीमा तक अपनी इच्छा के

अनुसार कार्य करने के लिए स्वतंत्र है, वह विशेष वातावरण और परिस्थितियाँ तथा क्षमताओं के बीच घिरा हुआ भी है। इन्सान अपना जीवन उन निश्चित सीमाओं के अन्दर व्यतीत करने के लिए बाध्य है, जिन पर उसका अपना कोई अधिकार नहीं है। इस संबंध में इस्लाम के अनुसार खुदा कहता है, मैं अपनी इच्छा के अनुसार इन्सान को उन परिस्थितियों में पैदा करता हूँ, जिनको मैं उचित समझता हूँ। असीम ब्रह्मांड की स्कीमों को नश्वर मानव परी तरह नहीं समझ सकता। लेकिन मैं निश्चय ही सुख में और दुख में, तन्दुरुस्ती और बीमारी में, उन्नति और अवर्नाति में तुम्हारी परीक्षा करूँगा। मेरी परीक्षा के तरीके हर मनुष्य और हर समय और युग के लिए विभिन्न हो सकते हैं। अतः मुसीबत में निराश न हो और नाजायज़ तरीकों व साधनों का सहारा न लो। यह तो गुज़र जाने वाली स्थिति है। खुशहाली में खुदा को भूल न जाओ। खुदा के उपहार तो तुम्हें मात्र अमानत के रूप में मिले हैं। तुम हर समय व हर क्षण परीक्षा में हो। जीवन के इस चक्र व प्रणाली के संबंध में 'तुम्हारा काम यह नहीं कि किसी दुविधा में पड़ो, बल्कि तुम्हारा कर्तव्य तो यह है कि मरते दम तक कर्म करते रहो।' यदि तुमको जीवन मिला है तो खुदा की इच्छा के अनुसार जियो और मरते हो तो तुम्हारा यह मरना खुदा की राह में हो। तुम इसको निर्यात कह सकते हो, लेकिन इस प्रकार की निर्यात तो ऐसे शक्ति एवं प्राणदायक सतत प्रज्ञा का नाम है, जो तुम्हें सदैव सतर्क रखता है। इस संसार में प्राप्त अस्थायी जीवन को मानव अस्तित्व का अन्त न समझ लो। मौत के बाद एक और जीवन भी है, जो सदैव बाकी रहने वाला है। इस जीवन के बाद आने वाला जीवन वह द्वार है जिसके खुलने पर जीवन के अदृश्य तथ्य प्रकट हो जायेंगे। इस जीवन का हर कार्य, चाहे वह कितना ही मामूली क्यों न हो, इसका

गुजर चुका होगा, सत्य ही विजयी होता है और झूठ अपना हथियार डाल देता है। उस समय सारी उलझनें दूर हो जायेंगी। तुम्हारा मन दुविधा में नहीं रहेगा, तुम्हारा व्यक्तित्व अल्लाह और उसकी इच्छाओं के प्रति सम्पूर्ण-भाव के साथ पूर्णतः संगठित व एकीकृत हो जायेगा। तब सारी छुपी हुई शक्तियाँ एवं क्षमताएं पूर्णतः स्वतंत्र हो जायेंगी, और आत्मा को पूर्ण शान्ति प्राप्त होगी, तब खुदा तुम से कहेगा—ऐ सन्तुष्ट आत्मा तू अपने रब से पूरे तौर पर राजी हुई तू अब अपने रब की ओर लौट चल, तू उससे राजी है और वह तुझ से राजी है, अब तू मेरे (प्रिय) बन्दों में शामिल हो जा, और मेरी जन्नत में दाखिल हो जा।' (कुरआन, फज्र)

यह है इस्लाम की दृष्टि में मनुष्य का परम लक्ष्य कि एक ओर तो वह इस जगत को वशीभूत करने की कोशिश में लगे और दूसरी तरफ उसकी आत्मा अल्लाह की रज़ा में चैन तलाश करे। केवल खुदा ही उससे राजी न हो बल्कि वह भी खुदा से राजी और सन्तुष्ट हो। इसके फलस्वरूप उसको मिलेगा चैन और पूर्ण चैन, परितोष, और पूर्ण परितोष, शान्ति और पूर्ण शान्ति। इस अवस्था में खुदा का प्रेम उसका आहार बन जाता है और वह जीवन स्रोत से जी भर पीकर अपनी प्यास को बुझाता है। फिर न तो दुख और निराशा उसको पराजित एवं वशीभूत कर पाती है और न सफलताओं में वह इतराता और आपे से बाहर होता है।

थाम्स कारलायस इस जीवन दर्शन से प्रभावित होकर लिखता है, 'और फिर इस्लाम की भी यही मांग है—हमें अपने को अल्लाह के प्रति समर्पित कर देना चाहिए, हमारी सारी शक्ति उसके प्रति पूर्ण समर्पण में निहित है। वह हमारे साथ जो कुछ करता है, हमें जो कुछ भी भेजता है, चाहे वह मौत ही क्यों न हो या उससे भी बुरी कोई चीज़, वह वस्तुतः हमारे भले की और हमारे लिए उत्तम ही

हांगी। इस प्रकार हम खुद को खुदा की रजा के प्रति समर्पित कर देते हैं। लेखक आगे चलकर गोयटे का एक प्रश्न उद्धृत करता है 'गोयटे पृष्ठता है यदि यही इस्लाम है तो क्या हम सब इस्लामी जीवन व्यतीत नहीं कर रहे हैं?' इसके उत्तर में कारलायल लिखता है, 'हां हम में से वे सब जो नैतिक व सदाचारी जीवन व्यतीत करते हैं वे सभी इस्लाम में ही जीवन व्यतीत कर रहे हैं। यह तो अन्ततः वह सर्वोच्च ज्ञान एवं प्रज्ञा है जो आकाश से इस धरती पर उतारी गयी है।'



WORLD ASSEMBLY OF MUSLIM YOUTH (WAMY)

Founded: 1392 H (1972 CE)

Headquarters: Riyadh - Saudi Arabia

Nature: First International Islamic Organization dealing specially with youth affairs embracing over 450 Islamic youth and students organizations in the five continents.

Aims:

1. To serve the true Islamic ideology based on Tawheed, the Unity of God.
2. To consolidate the factors which are necessary to establish an ideological unity among Muslims and to strengthen the Islamic fraternal relationship among the Muslim youth.
3. To introduce Islam to the world using all available means.
4. To support the constructive role of youths and students in developing an Islamic society.
5. To assist Islamic youth organizations all over the globe by coordinating their activities and helping them to implement their projects.

International Conference: WAMY holds its international conference every three years. Seven such conferences have already taken place - five of them in Riyadh in the years 1972, 1973, 1976, 1979, and 1986, one in Nairobi, Kenya in 1982 and another one in Kuala Lumpur, Malaysia in the year 1993. They were attended by representatives of Islamic youth and student organizations from all over the world. The participants selected members of WAMY's General Secretariat and they discussed issues concerning the Muslim youth.

WAMY also holds and assists in holding local and regional youth camps in different parts of the world throughout the year in order to train Muslim youth in leadership and organization.

For further information, you may write to or contact:

WORLD ASSEMBLY OF MUSLIM YOUTH (WAMY)

P.O. Box 10845 Riyadh 11443, Telex: 400413 ISLAMI SJ, Saudi Arabia

Riyadh:	Jeddah:	Medina:	Dammam:	Abha:
Tel.: 4641669	Tel.: 6672833	Tel.: 8233400	Tel.: 8425116	Tel.: 2260240
Fax: 4641710	Fax: 6602645	Fax: 8233252	Fax: 8425159	Fax: 2260240